

គណបក្សប្រជាជនកម្ពុជា

គណៈកម្មាធិការកណ្តាល

លេខ: ០០២/០១២៦/សស.គក



ឯករាជ្យ សន្តិភាព សេរីភាព ប្រជាធិបតេយ្យ

អព្យាក្រឹត និង វឌ្ឍនភាពសង្គម

ថ្ងៃពុធជ័យ ១២ ខែមិថុនា ឆ្នាំម្សាញ់ សប្តស័ក ព.ស.២៥៦៩

រាជធានីភ្នំពេញ ថ្ងៃទី ២៣ ខែមករា ឆ្នាំ ២០២៦

សេចក្តីសម្រេច

ស្តីពីតួនាទី ភារកិច្ច និងរចនាសម្ព័ន្ធចាត់តាំងរបស់

គណៈចាត់តាំងនៃគណៈកម្មាធិការគណបក្សរាជធានី ខេត្ត និងក្រុង ស្រុក ខណ្ឌ

- យោង :**
- លក្ខន្តិកៈគណបក្ស
 - បទបញ្ជាផ្ទៃក្នុងគណបក្ស
 - សេចក្តីកំណត់លេខ ៦៥ សណ.គក ចុះថ្ងៃទី ១២ ខែមិថុនា ឆ្នាំ ២០០០ ស្តីពីតួនាទី ភារកិច្ច សិទ្ធិ រចនាសម្ព័ន្ធ អង្គការចាត់តាំង និងរបៀបរបបធ្វើការរបស់គណៈកម្មាធិការគណបក្សខេត្ត ក្រុង
 - សេចក្តីកំណត់លេខ ៧៧ សណ.គក ចុះថ្ងៃទី ២០ ខែឧសភា ឆ្នាំ ២០០២ ស្តីពីតួនាទី ភារកិច្ច សិទ្ធិ រចនាសម្ព័ន្ធ អង្គការចាត់តាំង និងរបៀបរបបធ្វើការងាររបស់គណៈកម្មាធិការគណបក្សស្រុក ខណ្ឌ
 - សេចក្តីណែនាំលេខ ២៦៩ ច.គ.ម.ឈ ចុះថ្ងៃទី ៨ ខែឧសភា ឆ្នាំ ១៩៨៧ ស្តីពីតួនាទី ភារកិច្ច អង្គការ ចាត់តាំង និងរបបធ្វើការរបស់គណៈចាត់តាំង ខេត្ត ក្រុង
 - សេចក្តីសម្រេចលេខ ០០១/០១២៦ សស.គក ចុះថ្ងៃទី ២៣ ខែមករា ឆ្នាំ ២០២៦ ស្តីពីតួនាទី ភារកិច្ច និងរចនាសម្ព័ន្ធចាត់តាំងរបស់គណៈចាត់តាំងនៃគណៈកម្មាធិការកណ្តាល
 - សភាពការណ៍ និងសំណូមពរនៃភារកិច្ចនយោបាយនាពេលបច្ចុប្បន្ន
 - ស្មារតីអង្គប្រជុំគណៈប្រចាំការនៃគណៈអចិន្ត្រៃយ៍គណៈកម្មាធិការកណ្តាល នាថ្ងៃទី ២០ ខែមករា ឆ្នាំ ២០២៦

គណៈអចិន្ត្រៃយ៍នៃគណៈកម្មាធិការកណ្តាលសម្រេច ៖

ប្រការ ១ : គណៈចាត់តាំងនៃគណៈកម្មាធិការគណបក្សរាជធានី ខេត្ត គឺជាអង្គការជំនួយការផ្ទាល់របស់គណៈអចិន្ត្រៃយ៍ និងគណៈកម្មាធិការគណបក្សរាជធានី ខេត្ត ក្នុងការដឹកនាំ ណែនាំ ត្រួតពិនិត្យ និងជំរុញការអនុវត្តគោលការណ៍ការងារចាត់តាំងកសាងគណបក្សនៅក្នុងរាជធានី ខេត្ត សំដៅកសាងពង្រឹងអង្គការចាត់តាំងគណបក្ស កសាងពង្រឹងជួរមន្ត្រីគណបក្ស កសាងពង្រឹងមូលដ្ឋាន ពង្រឹងពង្រីកសមាជិក និងកម្លាំងគាំទ្រគណបក្ស ចូលរួមអនុវត្តឱ្យបានជោគជ័យនូវកម្មវិធីនយោបាយ និងគោលការណ៍នានារបស់គណបក្ស លើកកម្ពស់ប្រសិទ្ធភាពនៃការដឹកនាំរបស់អង្គការចាត់តាំងគណបក្សពង្រឹងសាមគ្គីភាពឯកភាពផ្ទៃក្នុង និងជំនឿគាំទ្រចំពោះការដឹកនាំរបស់គណបក្ស ។

ប្រការ ២ : គណៈចាត់តាំងនៃគណៈកម្មាធិការគណបក្សរាជធានី ខេត្ត មានភារកិច្ច ៖

- ១- សិក្សាស្រាវជ្រាវ ស្វែងយល់អំពីលក្ខន្តិកៈ និងបទបញ្ជាផ្ទៃក្នុងគណបក្ស គោលការណ៍ គោលនយោបាយ និងទិសដៅការងារចាត់តាំងកសាងគណបក្ស ដើម្បីលើកយោបល់ជូនគណៈអចិន្ត្រៃយ៍ និងគណៈកម្មាធិការគណបក្សរាជធានី ខេត្ត ពិនិត្យសម្រេចដាក់ចេញនូវគោលការណ៍ណែនាំអនុវត្តស្របតាមសភាពការណ៍ជាក់ស្តែងនៃមូលដ្ឋាន ដែលរួមមាន ៖

- អំពីតួនាទី ភារកិច្ច សិទ្ធិ រចនាសម្ព័ន្ធ អង្គការចាត់តាំង និងរបៀបរបបធ្វើការរបស់អង្គការចាត់តាំង គណបក្ស និងអង្គការជំនួយការរបស់គណៈកម្មាធិការគណបក្សក្រុង ស្រុក ខណ្ឌ ឃុំ សង្កាត់ និង អង្គការចាត់តាំងមូលដ្ឋានចំណុះ
 - អំពីផែនការ ទិសដៅ វិធានការរៀបចំ និងពង្រឹងអង្គការចាត់តាំងគណបក្សក្រុង ស្រុក ខណ្ឌ ឃុំ សង្កាត់ និងអង្គការចាត់តាំងមូលដ្ឋានចំណុះ
 - អំពីការងារពង្រឹងលើកកម្ពស់គុណភាព សមត្ថភាពជួរមន្ត្រីគណបក្សនៅតាមមន្ទីរ អង្គការជុំវិញ រាជធានី ខេត្ត គណៈកម្មាធិការគណបក្សក្រុង ស្រុក ខណ្ឌ ឃុំ សង្កាត់ គណៈកម្មាធិការគណបក្ស មូលដ្ឋាន និងមន្ត្រីដឹកនាំសាខាគណបក្ស
 - អំពីនីតិវិធីជាក់ស្តែង និងលក្ខណសម្បត្តិមន្ត្រីគណបក្សដែលត្រូវជ្រើសរើសជាបេក្ខជនឈរឈ្មោះ សម្រាប់ការបោះឆ្នោតថ្នាក់ក្រោមជាតិ តាមគោលការណ៍ណែនាំរបស់ថ្នាក់លើ
 - អំពីនីតិវិធីជាក់ស្តែងក្នុងការពិនិត្យវាយតម្លៃមន្ត្រីគណបក្ស ដើម្បីស្ថាប័នជាបេក្ខភាពសម្រាប់ ស្នើតែងតាំងតំណែងក្នុងរចនាសម្ព័ន្ធរដ្ឋបាលរាជធានី ខេត្ត ក្រុង ស្រុក ខណ្ឌ និងរចនាសម្ព័ន្ធមន្ទីរ អង្គការជំនាញនានានៅថ្នាក់ក្រោមជាតិ និងការរៀបចំមន្ត្រីគណបក្សគ្រប់ថ្នាក់ចំណុះ តាម គោលការណ៍ណែនាំរបស់ថ្នាក់លើ
 - អំពីលក្ខណសម្បត្តិ និងវិធីជ្រើសរើសមន្ត្រីគណបក្ស និងបុគ្គលិកចូលបម្រើការងារនៅស្នាក់ការ គណបក្សរាជធានី ខេត្ត ក្រុង ស្រុក ខណ្ឌ ឃុំ សង្កាត់
 - អំពីផែនការ ទិសដៅ វិធានការគ្រប់គ្រង ពង្រឹងសមាជិកគណបក្ស និងបញ្ចូលសមាជិកថ្មី
 - អំពីផែនការ ទិសដៅ ការងារកសាងពង្រឹងមូលដ្ឋានរបស់គណបក្សគ្រប់ថ្នាក់ចំណុះ ។
- ២- ពិនិត្យសំណើរបស់អង្គការចាត់តាំងគណបក្សចំណុះ ដើម្បីរាយការណ៍ជូនគណៈអចិន្ត្រៃយ៍ និង គណៈកម្មាធិការគណបក្សរាជធានី ខេត្ត ពិនិត្យសម្រេចអំពីការរៀបចំអង្គការចាត់តាំងគណបក្ស មន្ត្រី គណបក្ស និងបញ្ចូលសមាជិកគណបក្សក្នុងករណីពិសេស ស្របតាមគោលការណ៍កំណត់របស់ គណបក្ស ។
- ៣- អនុវត្តភារកិច្ចជំនាញការងារចាត់តាំងកសាងគណបក្ស :
- ផ្សព្វផ្សាយ ណែនាំ បំពាក់បំប៉នការងារជំនាញដល់មន្ត្រីគណបក្សគ្រប់ថ្នាក់ចំណុះ និងតាមដាន ត្រួតពិនិត្យការអនុវត្តគោលការណ៍ការងារចាត់តាំងកសាងគណបក្ស
 - គ្រប់គ្រងស្ថិតិអង្គការចាត់តាំងគណបក្ស មន្ត្រី និងសមាជិកគណបក្សចំណុះ
 - គ្រប់គ្រងបញ្ជីរាយនាម ជីវប្រវត្តិ និងសំណុំលិខិតផ្ទាល់ខ្លួនរបស់មន្ត្រីគណបក្ស ដែលស្ថិតក្នុង សមត្ថកិច្ចគ្រប់គ្រងរបស់គណបក្សរាជធានី ខេត្ត និងមន្ត្រី បុគ្គលិកបម្រើការងារនៅស្នាក់ការ គណបក្ស
 - គ្រប់គ្រងបញ្ជីរាយនាម និងជីវប្រវត្តិសមាជិកចូលគណបក្សក្នុងករណីពិសេស
 - រៀបចំចងក្រងបញ្ជីរាយនាមមន្ត្រីគណបក្ស ដែលបំពេញភារកិច្ចនៅតាមមន្ទីរ អង្គការជុំវិញរាជធានី ខេត្ត និងរដ្ឋបាលរាជធានី ខេត្ត ក្រុង ស្រុក ខណ្ឌ ឃុំ សង្កាត់

- រៀបចំចងក្រងឯកសារគោលការណ៍ការងារចាត់តាំងកសាងគណបក្ស និងការគ្រប់គ្រងមន្ត្រីគណបក្ស សមាជិកគណបក្ស តាមប្រព័ន្ធព័ត៌មានវិទ្យា ។
- ៤- សហការជាមួយគណៈកម្មាធិការត្រួតពិនិត្យនៃគណៈកម្មាធិការគណបក្សរាជធានី ខេត្ត ក្នុងការត្រួតពិនិត្យណែនាំពង្រឹងអង្គការចាត់តាំងគណបក្សក្រុង ស្រុក ខណ្ឌ ឃុំ សង្កាត់ និងមូលដ្ឋាន និងអប់រំណែនាំដល់មន្ត្រីគណបក្សដែលបានប្រព្រឹត្តកំហុសឆ្គង មិនស្របតាមគោលការណ៍របស់គណបក្ស ។
- ៥- សហការជាមួយគណៈយោសនាអប់រំនៃគណៈកម្មាធិការគណបក្សរាជធានី ខេត្ត និងផ្នែកពាក់ព័ន្ធក្នុងការជ្រើសរើសមន្ត្រីគណបក្សចូលរួមវគ្គអប់រំនយោបាយរបស់គណបក្សថ្នាក់កណ្តាល និងថ្នាក់រាជធានី ខេត្ត និងវគ្គជំនាញផ្សេងៗទៀតរបស់គណបក្ស ។
- ៦- អនុវត្តភារកិច្ចពាក់ព័ន្ធផ្សេងទៀត ដែលគណៈអចិន្ត្រៃយ៍ និងគណៈប្រចាំការនៃគណៈអចិន្ត្រៃយ៍គណៈកម្មាធិការគណបក្សរាជធានី ខេត្ត ប្រគល់ឱ្យ ។

ប្រការ ៣ : រចនាសម្ព័ន្ធចាត់តាំងរបស់គណៈចាត់តាំងនៃគណៈកម្មាធិការគណបក្សរាជធានី ខេត្ត រួមមាន :

ក- គណៈចាត់តាំងនៃគណៈកម្មាធិការគណបក្សរាជធានី ខេត្ត ដឹកនាំដោយប្រធាន ១រូប ដែលជាមន្ត្រីនៅក្នុងជួរគណៈអចិន្ត្រៃយ៍នៃគណៈកម្មាធិការគណបក្សរាជធានី ខេត្ត និងមានអនុប្រធាន ១ ទៅ ២ រូប មន្ត្រីជំនួយការមួយចំនួន ។

អនុប្រធានទទួលបន្ទុកជួយប្រធានលើការងារមួយចំនួនដែលប្រធានប្រគល់ឱ្យ និងជំនួសប្រធាននៅពេលប្រធានអវត្តមាន តាមការប្រគល់ភារកិច្ចរបស់ប្រធាន ។

ខ- គណៈចាត់តាំងនៃគណៈកម្មាធិការគណបក្សរាជធានី ខេត្ត មាន ៣ការិយាល័យចំណុះ ដូចខាងក្រោម :

- ១- ការិយាល័យរដ្ឋបាល និងគ្រប់គ្រងទិន្នន័យការងារចាត់តាំង មានភារកិច្ច :
 - ការងារលិខិតស្នាមចេញ-ចូល
 - ការងារបូកសរុបរបាយការណ៍ ស្ថិតិ
 - ការងារគ្រប់គ្រង និងរក្សាទុកឯកសារ
 - ការងារគណនេយ្យ
 - ការងារគ្រប់គ្រងទិន្នន័យបញ្ជីសមាជិកគណបក្ស និងមន្ត្រីគណបក្ស តាមប្រព័ន្ធព័ត៌មានវិទ្យា
 - ការងារបោះពុម្ពប័ណ្ណ និងឯកសារផ្សេងៗ តាមទិន្នន័យចេញពីប្រព័ន្ធគ្រប់គ្រងទិន្នន័យរបស់គណៈចាត់តាំងនៃគណៈកម្មាធិការកណ្តាល
 - ការចងក្រង រក្សាទុកទិន្នន័យបម្រើការងារចាត់តាំង កសាងគណបក្ស
 - ការងារបំពាក់បំប៉នជំនាញអំពីការប្រើប្រាស់ប្រព័ន្ធគ្រប់គ្រងទិន្នន័យការងារចាត់តាំង ។
- ២- ការិយាល័យការងារមន្ត្រីគណបក្ស មានភារកិច្ច :
 - ស្រាវជ្រាវ លើកយោបល់ដើម្បីណែនាំជាក់ស្តែងអំពីតួនាទី ភារកិច្ច សិទ្ធិ រចនាសម្ព័ន្ធ អង្គការចាត់តាំង និងរបៀបរបបធ្វើការរបស់អង្គការចាត់តាំងគណបក្សពីថ្នាក់រាជធានី ខេត្ត ដល់ថ្នាក់ឃុំសង្កាត់ ភូមិ

- រៀបចំបែបបទសម្រាប់ការពិនិត្យលើកសំណើសុំបង្កើត ឬរំសាយអង្គការចាត់តាំងគណបក្ស និងការរៀបចំមន្ត្រីគណបក្ស ដែលស្ថិតក្នុងសមត្ថកិច្ចគ្រប់គ្រងរបស់ថ្នាក់កណ្តាល
- រៀបចំបែបបទសម្រាប់ការពិនិត្យសម្រេចអំពីការបង្កើត ឬរំសាយអង្គការចាត់តាំងគណបក្ស និងការរៀបចំមន្ត្រីគណបក្ស ដែលស្ថិតក្នុងសមត្ថកិច្ចគ្រប់គ្រងរបស់ថ្នាក់រាជធានី ខេត្ត
- រៀបចំបែបបទសម្រាប់ការពិនិត្យសម្រេចអំពីសមាសភាពក្រុមការងារគណបក្សចុះមូលដ្ឋាន និងក្រុមការងារផ្សេងៗទៀតរបស់គណបក្ស
- រៀបចំបែបបទសម្រាប់ការពិនិត្យសម្រេចអំពីការជ្រើសរើសមន្ត្រី បុគ្គលិក ចូលបម្រើការងារក្នុងអង្គការជំនួយការរបស់គណៈកម្មាធិការគណបក្សរាជធានី ខេត្ត និងស្នាក់ការគណបក្ស
- រៀបចំគ្រប់គ្រងបញ្ជីរាយនាម ជីវប្រវត្តិ និងសំណុំលិខិតផ្ទាល់ខ្លួនរបស់មន្ត្រីគណបក្សដែលស្ថិតក្នុងសមត្ថកិច្ចគ្រប់គ្រងរបស់ថ្នាក់រាជធានី ខេត្ត និងមន្ត្រីបុគ្គលិកស្នាក់ការគណបក្ស
- សហការរៀបចំជ្រើសរើសមន្ត្រីគណបក្សចូលរួមវគ្គអប់រំនយោបាយរបស់គណបក្សថ្នាក់កណ្តាល និងថ្នាក់រាជធានី ខេត្ត និងវគ្គជំនាញផ្សេងៗទៀតរបស់គណបក្ស ។

៣- ការិយាល័យកសាងគណបក្ស មានភារកិច្ច :

- ស្រាវជ្រាវ លើកយោបល់អំពីការណែនាំអនុវត្តលក្ខន្តិកៈ និងបទបញ្ជាផ្ទៃក្នុងគណបក្ស ការងាររៀបចំ និងកសាងពង្រឹងសាខាគណបក្ស អនុសាខា ក្រុមបក្ស និងគ្រួសារបក្ស
- រៀបចំបែបបទសម្រាប់ការពិនិត្យសម្រេចយល់ព្រមបញ្ចូលសមាជិកគណបក្សក្នុងករណីពិសេស និងពិធីប្រកាសបញ្ចូលសមាជិកគណបក្សក្នុងករណីពិសេសដោយថ្នាក់រាជធានី ខេត្ត
- រៀបចំបែបបទសម្រាប់ការពិនិត្យសម្រេចចាត់តាំងក្រុមការងារចុះជួយកសាងសមាជិកគណបក្សនៅតាមមូលដ្ឋាន
- រៀបចំបែបបទអំពីការបញ្ចូលសមាជិកគណបក្ស ការគ្រប់គ្រងសមាជិកគណបក្ស និងការផ្ទេរជីវភាពសមាជិកគណបក្ស
- គ្រប់គ្រងបញ្ជីរាយនាម ជីវប្រវត្តិ និងសំណុំលិខិតផ្ទាល់ខ្លួនរបស់សមាជិកចូលគណបក្សក្នុងករណីពិសេស និងក្រុមការងារកសាងសមាជិកគណបក្សនៅតាមមូលដ្ឋាន ដែលសម្រេចដោយថ្នាក់រាជធានី ខេត្ត
- រៀបចំគ្រប់គ្រងស្ថិតិអង្គការចាត់តាំងគណបក្ស និងសមាជិកគណបក្ស ។

ប្រការ ៤ : តួនាទី ភារកិច្ច និងរចនាសម្ព័ន្ធចាត់តាំងរបស់គណៈចាត់តាំងនៃគណៈកម្មាធិការគណបក្សក្រុង ស្រុក ខណ្ឌ :

- គណៈចាត់តាំងនៃគណៈកម្មាធិការគណបក្សក្រុង ស្រុក ខណ្ឌ គឺជាអង្គការជំនួយការផ្ទាល់របស់គណៈកម្មាធិការគណបក្សក្រុង ស្រុក ខណ្ឌ លើការងារចាត់តាំងកសាងគណបក្ស
- គណៈចាត់តាំងនៃគណៈកម្មាធិការគណបក្សក្រុង ស្រុក ខណ្ឌ មានភារកិច្ចប្រហាក់ប្រហែលគណៈចាត់តាំងនៃគណៈកម្មាធិការគណបក្សរាជធានី ខេត្ត ដែលត្រូវអនុវត្តភារកិច្ចក្នុងក្របខណ្ឌក្រុង ស្រុក ខណ្ឌ

- គណៈចាត់តាំងនៃគណៈកម្មាធិការគណបក្សក្រុង ស្រុក ខណ្ឌ ដឹកនាំដោយប្រធាន ១រូប ដែលជាមន្ត្រីនៅក្នុងជួរគណៈអចិន្ត្រៃយ៍នៃគណៈកម្មាធិការគណបក្សក្រុង ស្រុក ខណ្ឌ និងមានអនុប្រធាន ១រូប មន្ត្រីជំនួយការ ២រូប
- គណៈចាត់តាំងនៃគណៈកម្មាធិការគណបក្សក្រុង ស្រុក ខណ្ឌ មាន ២ផ្នែកចំណុះ គឺផ្នែករដ្ឋបាល និងគ្រប់គ្រងទិន្នន័យការងារចាត់តាំង និងផ្នែកការងារមន្ត្រីគណបក្ស និងកសាងគណបក្ស
- ប្រធាន និងអនុប្រធានគណៈចាត់តាំងត្រូវបែងចែកភារកិច្ចដឹកនាំផ្ទាល់ផ្នែកនីមួយៗ ។

ប្រការ ៥ : គណៈកម្មាធិការគណបក្សរាជធានី ខេត្ត ត្រូវផ្អែកលើគោលការណ៍ដែលមានចែងនៅក្នុងប្រការ ២ ប្រការ ៣ និងប្រការ ៤ ដើម្បីសម្រេចរៀបចំការិយាល័យ ផ្នែកនីមួយៗ និងបែងចែកប្រគល់ភារកិច្ច ច្បាស់លាស់ជូនមន្ត្រីក្រោមឱវាទអនុវត្តឱ្យបានល្អ ស្របតាមសភាពការណ៍ជាក់ស្តែង ។

ប្រការ ៦ : សេចក្តីកំណត់ និងសេចក្តីណែនាំពីមុន ដែលមានខ្លឹមសារផ្ទុយនឹងសេចក្តីសម្រេចនេះត្រូវទុកជានិរាករណ៍ ។

ប្រការ ៧ : ឧទ្ធកាល័យ និងគណៈចាត់តាំងនៃគណៈកម្មាធិការកណ្តាល គណៈកម្មាធិការគណបក្សរាជធានី ខេត្ត គណៈកម្មាធិការគណបក្សក្រុង ស្រុក ខណ្ឌ និងបណ្តាផ្នែកពាក់ព័ន្ធ មានភារកិច្ចអនុវត្តសេចក្តីសម្រេចនេះ ។

